



ಭಾವಗಳ ಆಲೆಮನೆ!

■ ಚಿತ್ರ ಬರಹ:
ಗಣಪತಿ ಬಾಳೆಗಡ್ಡೆ



ಕೆಬ್ಬಿನ ಗಿಡದಲ್ಲಿ ಒಂದೆರಡು ಸೂಲಂಗಿ ಬರುತ್ತಿದ್ದಂತೆ ಕಣ ಕೆತ್ತಿ, ಸಗಣೆ ಮೆತ್ತಿ, ಚಪ್ಪರ ಹಾಕಿ, ಆಲೆಯಾಲೆ ಸಿಂಗಾರಗೊಂಡು ಗಾಣ ಬಂದು ನಿಲ್ಲುತ್ತದೆ. ಕಬ್ಬಿನ ಗದ್ದೆಯಿಂದ ಕಬ್ಬು ಕಡಿದು ಒಂದೊಂದೇ ಹೊರೆ ಆಲೆಮನೆಗೆ ತರುತ್ತಿದ್ದಂತೆ ಮಕ್ಕಳಿಗೆ ಅಂದು ಶಾಲೆಗೆ ಹೋಗಲೂ ಮನಸ್ಸು ಬರುವುದಿಲ್ಲ.

ಆಲೆಯವ ಕಬ್ಬಿನ ಗಾಣಕ್ಕೆ ಕೊಬ್ಬಿದ ಕೋಣ ಕಟ್ಟಿ ಅಥವಾ ಮಿಶನ್ನು ಚಾಲೂ ಮಾಡಿ ಕಬ್ಬಾಡಲು ಶುರು ಮಾಡಿದಾಗ ಮುಷಿಯಾಗುತ್ತದೆ. ಆಗ ಗಾಣದ ಅರೆಗಳಲ್ಲಿ ಸಿಕ್ಕ ಕಬ್ಬು ನುರಿನುರಿದು ರಸ ಚಿಮ್ಮುವುದು ಮಜವಾಗಿರುತ್ತದೆ. ಹಾಲಿನ ಬಾನಿಗೆ ಕಬ್ಬಿನ ರಸ ಜುಳು ಜುಳು ಹರಿಯುವುದು, ಬಂದವರಿಗೆಲ್ಲ ಕಬ್ಬಿನಹಾಲು ಹಿಡಿದು ಕುಡಿಯಲು ಕೊಡುವುದು, ಕ್ಯಾನಿಗೆ ತುಂಬಿ ಮನೆಗೊಯ್ಯಲು ನೀಡುವುದು, ಬಾನಿ ತುಂಬಿದಾಗ ಉರಿವ ಒಲೆಯ ಮೇಲೆ ಕೊಪ್ಪರಿಗೆ ಇಟ್ಟು ಕಬ್ಬಿನ ಹಾಲು ಅದರಲ್ಲಿ ಸುರಿಯುವುದೆಲ್ಲ ನಡೆಯುತ್ತದೆ. ನಂತರ ಕೊಪ್ಪರಿಗೆಯಲ್ಲಿ ಹಾಲು ಕುದ್ದು ಮೇಲೆದ್ದ ಜಂಡು ತೆಗೆದು, ಬೆಲ್ಲ ಹದಗೊಳ್ಳುವಾಗಿನ ಉಗಿಯ ಪರಿಮಳ ಸಿಹಿಸಿಹಿ ಬೆಲ್ಲಕ್ಕಿಂತಲೂ ರುಚಿಯಾಗಿರುತ್ತದೆ. ಕೊಪ್ಪರಿಗೆ ಇಳಿಸಿದ ಮೇಲೆ ಮುಂಜಾನೆಯ ನಸುಕಿನಲ್ಲಿ ಆ ಒಲೆಯೆದುರು ನಿಂತೋ, ಕುಳಿತೋ ಚಹ ಕುಡಿಯುತ್ತ, ಎಲೆ ಅಡಿಕೆ ತಿನ್ನುತ್ತ ಚಳಿ ಕಾಯಿಸುವುದು ಮುಷಿ ನೀಡುತ್ತದೆ.

ಕೊಪ್ಪರಿಗೆಯಿಂದ ಪಾಕದ ಮರಿಗೆಗೆ ಸುರಿದ ಬೆಲ್ಲ ಉದ್ದ ಸಟ್ಟುಗದಿಂದ ಕಡೆದು ಹದಗೊಳಿಸಲಾಗುತ್ತದೆ. ಬೆಲ್ಲ ತಣ್ಣಗಾದ ಮೇಲೆ ಡಬ್ಬಿಗೋ, ಕ್ಯಾನಿಗೋ ಅದನ್ನು ತುಂಬಲಾಗುತ್ತದೆ. ಮೂರಾಲ್ಪು ದಿನ- ಹೆಚ್ಚಿದರೆ ಒಂದು ವಾರಕ್ಕೆ ಕಬ್ಬಿನ ಗದ್ದೆಯಲ್ಲಿನ ಕಬ್ಬು ಕರ್ಕಾಗಿ ಆಲೆಮನೆ ಮುಗಿಯುವಾಗ ಮನಸ್ಸಿಗೆ ಬೇಜಾರಾಗುತ್ತದೆ.